

Stqarrija għall-Istampa tal-FRA
Vjenna, 12 ta' Ottubru 2017

L-indipendenza 'l bogħod mir-realtà għal bosta persuni b'diżabilità

Bosta persuni b'diżabilità fl-UE għadhom jgħixu fl-istituzzjonijiet. Huma jirriskjaw li jkunu iżolati, emarġinati u li ma jkunux jistgħu jgħixu haġja indipendenti sħiħa, u li jiffaċċjaw kundizzjonijiet aġħar minn persuni mingħajr diżabilità. Rapporti godda mill-Aġenzija tal-Unjoni Ewropea għad-Drittijiet Fundamentali (FRA) jiżvelaw li dan jappella għal bidliet sistematiċi fil-mod ta' kif jiġi organizzat u ffinanzjat l-appoġġ għal persuni b'diżabilità. Huma jissuġġerixxu x'għandhom bżonn mill-UE u mill-Istati Membri tagħha persuni b'diżabilità sabiex ikunu jistgħu jgawdu haġja indipendenti b'appoġġ ibbażat fil-komunità, sempliċiment l-użu tat-trasport pubbliku jew ix-xiri.

"Ta' spiss persuni b'diżabilità ma jithallew ix kollhom għażla u kontroll fuq haġjithom," qal id-Direttur tal-FRA, [Michael O'Flaherty](#). *"Filwaqt li l-UE u l-Istati Membri tagħha impenjaw lilhom infushom biex jippermettu lil persuni li jgawdu d-dritt tagħhom li jgħixu haġja indipendenti, fil-prattika r-realtà għadhom 'il bogħod mill-mira. Dawn ir-rapporti jservu bħala tfakkira biex jiggwidaw lil dawk li jfasslu l-politika biex jiżguraw li dan id-dritt jiġi implimentat fl-UE kollha."*

Ir-rapporti 'Mill-istituzzjonijiet għall-għajxien fil-komunità' jesploraw aspetti differenti tat-tbeġħid mill-istituzzjonijiet lejn għajxien indipendenti u fil-komunità, dritt imnaqqax fil-Konvenzjoni dwar id-Drittijiet ta' Persuni b'Diżabilità (CRPD) tan-NU. Huma jharsu lejn: [pjanijiet u impenji għal deistituzzjonalizzazzjoni](#); [finanzjament](#); u [l-impatt li dan qed ikollu fuq persuni b'diżabilità](#).

Ir-rapporti juri li bosta Stati Membri għandhom strateġiji għal deistituzzjonalizzazzjoni li jġiegħluhom jimpenjaw lilhom infushom biex jiżguraw għajxien indipendenti għall-persuni kollha b'diżabilità. Il-fondi strutturali tal-UE wkoll għamlu t-tranzizzjoni mill-istituzzjonijiet għall-appoġġ ibbażat fil-komunità bħala rekwiżit għall-għoti ta' finanzjament. Madankollu, l-istrateġiji ta' spiss ma jkollhomx finanzjament adegwat, perjodi ta' żmien u miri ċari, u jonqsu milli jinvolvu l-organizzazzjonijiet ta' persuni b'diżabilità, u dan ixekkel il-progress. Barra minn hekk, bosta Stati Membri għadhom jiffinanzjaw l-istituzzjonijiet.

Flimkien ma' nuqqas ta' koordinazzjoni fost il-bosta awtoritajiet differenti nazzjonali u lokali li joffru appoġġ, b'mod komuni l-persuni b'diżabilità jgħixu f'kundizzjonijiet aġħar minn persuni mingħajr diżabilità. Dan hu speċjalment il-każ jekk ikollhom diżabilitajiet severi. Dan ta' spiss iwassal biex iħossuhom esklużi u bla kontroll fuq haġjithom.

Dan jurina l-bżonn li jiġu stabbiliti pjanijiet ċari, li għandhom riżorsi adegwati f'dak li jirrigwarda finanzjament u responsabbiltajiet biex jappoġġaw l-għeluq tal-istituzzjonijiet u li jippermettu għajxien ibbażat fil-komunità, bħalma hu l-forniment ta' firxa ta' opzjonijiet ta' kwalità tajba għall-għajjnuna personali. Għandu jeżisti appoġġ adegwat fil-komunità biex jappoġġa persuni b'diżabilità hekk kif jitolqu l-istituzzjonijiet. Għaldaqstant huwa essenzjali li servizzi ta' kuljum bħat-trasport, il-kura tas-saħħa u l-edukazzjoni jkunu aċċessibbli. L-involviment ta' persuni b'diżabilità u l-organizzazzjonijiet rappreżentattivi tagħhom fit-teħid ta' deċiżjonijiet u l-monitoraġġ tal-progress huwa wkoll il-qofol biex jiġi żgurat li l-bżonnijiet tagħhom jiġu indirizzati sabiex ikunu jistgħu jgawdu d-dritt tagħhom li jgħixu haġja indipendenti.

Għal aktar informazzjoni jekk jogħġbok ikkuntattja lil: media@fra.europa.eu /
Tel.: +43 1 580 30 642.

Noti lill-edituri:

Il-FRA hija l-korp indipendenti tal-UE biex iwassal għajnuna u għarfien espert dwar id-drittijiet fundamentali lill-UE u lill-Istati Membri tagħha. Aktar dwar il-ħidma tal-FRA rigward id-dizabilità jinstab fuq is-[sit web](#) tagħna.